



سوال

(19) مولانا ثناء اللہ امرتسری

جواب

السلام علیکم ورحمة اللہ وبرکاتہ

مولانا ثناء اللہ امرتسری نے قرآن کی تفسیر کرتے ہوئے بعض مقام پر تفسیر صحابہ رضی اللہ عنہم کی مخالفت کی ہے۔ اکابر علماء خاندان غزنویہ و دیگر علماء اہل حدیث نے مولانا موصوف کو توجہ دلائی ہے۔ مگر انہوں نے اپنی اغلاط سے رجوع نہیں کیا۔ ان اغلاط کی روشنی میں ان کو اہل حدیث کہا جاسکتا ہے؟

الجواب بعون الوهاب بشرط صحیحہ السؤال

وعلیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

مولوی ثناء اللہ صاحب کا دعویٰ ہے کہ میں اہل حدیث ہوں۔ لیکن طرز عمل ان کا اہل حدیث کے خلاف ہے۔ تو پھر اہل حدیث ہونے کا دعویٰ ان کے منہ سے کس طرح زیبا ہو سکتا ہے۔ اہل حدیث تو قرآن و حدیث کے بعد اقوال سلف کو لیتے تھے۔ آپ اقوال سلف کی پرواہ نہیں کرتے۔ دیکھیے تفسیر القرآن بکلام الرحمن میں اور دیگر کئی رسائل میں اس نے کس طرح سلف کی مخالفت کی ہے۔ ہم اس کی چند مثالیں نقل کئے جیتے ہیں۔ ان پر غور کر کے بتلائیں کیا وہ اہل حدیث کہلانے کے مستحق ہیں۔

مثلاً انہوں نے اپنی ”تفسیر القرآن الرحمن“ فی لوح محفوظ کے معنی فی علمہ سبحانہ یعنی الہی کے لکھے ہیں۔ تو یہ عرب اول یعنی صحابہ نے نہیں سمجھے بلکہ وہ تو اس سے تختی سمجھتے رہے۔ جس میں خیر و شر لکھی ہوتی ہے۔

اسی طرح انہوں نے اپنی تفسیر مذکور میں والناس الحدید کے معنی یہ لکھتے ہیں

وعلماہ الائمة الحدید

(یعنی داؤد کو لوہے کے نرم کرنے کا طریقہ سکھایا یعنی آگ کے ساتھ) حالانکہ یہ معنی اہل زبان صحابہ نے نہیں سمجھے۔ وہ تو یہی سمجھتے رہے کہ داؤد کے



ہاتھ میں لوہا موم کیا۔

اسی طرح وہ عند سدرۃ المنتہی کی تفسیر میں لکھتے ہیں۔

عند انتہاء مراتب الکمال لانسان

(یعنی انسان کے کمالات کے ختم ہونے کی جگہ) حالانکہ یہ معنی اہل زبان سے کسی نے نہیں سمجھے۔ وہ تو میری سمجھتے رہے جو ساتویں آسمان پر ہے۔ چنانچہ بخاری مسلم وغیرہ میں صاف حدیث موجود ہے۔

اسی طرح

”وَالْوَزْنُ يَوْمَئِذٍ الْحَقُّ“

کی تفسیر مقدار الاعمال باہی وجہ کان کے ساتھ کی ہے۔ (یعنی اعمال کا اندازہ جس طرح ہو) اور

”وَمَنْ خَفَّتْ مَوَازِينُهُ“

کی تفسیر جطت اعمالم کے ساتھ کی ہے (یعنی جن کے عمل جبط ہو گئے) حالانکہ سلف نے ان کے معنی یہ کہے ہیں۔ کہ اعمال تولے جائیں گے اور حدیثوں میں بھی اعمال کے تولے جانے کا بہت ذکر ہے۔

اسی طرح

”اجْعَلْ عَلَىٰ كُلِّ جَبَلٍ مِّسْجِدًا جُرُءًا“

کی تفسیر واحد واحد کے ساتھ کی ہے (یعنی ایک ایک پرندہ پہاڑ پر رکھ دے) گویا پرندوں کے ذبح سے انکار ہے۔

مولوی شفاء اللہ صاحب الکلام المسبین کے ص 27 میں لکھتے ہیں۔ حکم ہوا کہ چار جانور لیکران کو لپنے سے بلا۔ پھر ان میں کا ایک ایک ٹکڑا پہاڑ میں رکھ کر ان کو بلا وہ تیری طرف دوڑتے ہوئے آئیں گے۔ انتہی اور الکلام المسبین کے ص 29 میں لکھتے ہیں قرآن شریف میں حضرت مسیح کے معجزات کے متعلق جہاں کہیں مردوں کے زندہ کرنے کا ذکر ہے وہاں باذن اللہ کی قید برابر لگائی جاتی ہے۔ تاکہ سامعین کو اشتباہ نہ ہو مگر یہاں پر اس کے برخلاف ہے۔ ایک تو یہ قید نہیں دوئم احياء یعنی زندہ کرنے کا ذکر نہیں۔ سوئم بڑی بات یہ قابل غور ہے کہ آیت میں صرف اتنا مضمون ہے کہ حضرت ابراہیمؑ کو حکم ہے کہ تو ان کو بلا بس تیرے بلانے ہی سے وہ تیرے پاس بھاگتے چلے آویں گے۔ اس سے معلوم ہوتا ہے کہ ان جانوروں میں کوئی غیر معمولی حرکت پیدا نہیں ہوئی تھی جس کی بابت خدا تعالیٰ کوئی مزید قید لگاتا۔ بلکہ صرف اتنی ہی تھی جو انسانی طاقت میں مختصر یہ کہ نہ قرآن میں نہ کسی حدیث میں اس بات کا ثبوت ہے کہ جانوروں کو حضرت ابراہیمؑ نے ذبح یا قطع کیا تھا۔ پھر بعد قطع ہونے کے وہ زندہ ہوئے تھے۔ انتہی



اور الکلام المسبین کے ص 33 میں لکھتے ہیں جانوروں کا مرکبیا مقطوع ہو کر زندہ ہونا چونکہ نہ تو قرآن مجید کی نص سے نہ حدیث سے اس کا ثبوت ہے اس لیے میں نے یہ معنی کئے ہیں۔ انتہی

غرض پرندوں کے ذبح ہونے سے مولوی ثناء اللہ صاحب کو صاف انکار ہے۔ حالانکہ ابو مسلم معتزلی سے پہلے کسی نے پرندوں کے ذبح ہونے سے انکار نہیں کیا۔

اسی طرح تفسیر مذکور میں

”وَنَلَّلْنَا عَلَيْكُمْ النَّعَامَ“

کے معنی یہ لکھے ہیں

”وَأَرْسَلْنَا السَّمَاءَ عَلَيْهِمْ بَدْرًا“

(یعنی ہم نے ان پر بارش اتاری) حالانکہ سلف نے کہا ہے کہ بنی اسرائیل پر بادلوں کا سایہ کیا اور یہ موسیٰ کا معجزہ تھا۔

اسی طرح

”فَبَدَّلَ الَّذِينَ ظَلَمُوا“

کی تفسیریوں کی ہے ای خالفوا امر و اہ من التوکل والاستغفار (یعنی ان کا بات کو بدلنا یہ تھا کہ توکل اور استغفار کا جو حکم ہوا تھا اس کی مخالفت کی) حالانکہ حدیث میں بدلنے کی تفسیر یہ کی ہے۔ کہ سجدے۔۔ کے بل گھسٹتے ہوئے داخل ہوئے اور حطیہ کی جگہ حنطتہ کہا۔

اسی طرح قالت ہو من عند اللہ کی جگہ پھلوں کی تفسیر میں لکھتے ہیں۔

کانت تشب ماکان عندہالی اللہ لقوله تعالیٰ وما بحکم من نعمۃ فمن اللہ

(یعنی جو مریم علیہا السلام کے پاس تھا) اس کو اللہ کی طرف نسبت کرتی تھی کیونکہ سب نعمتیں اللہ کی طرف سے ہیں۔ تو گویا مریم علیہا السلام کی کرامت ثابت نہیں ہوئی۔ اسی واسطے حاشیہ میں صاف لکھتے ہیں کہ

فلیس فیہ دلیل علی ان مریم الصدیقہ کان یا تہا فاکتہ الصیفت فی الشتاء وفاکتہ الشتاء فی الصیفت۔

”اس آیت میں اس بات پر کوئی دلیل نہیں کہ مریم علیہا السلام کے پاس گرمی کے میوے سردی میں اور سردی کے میوے گرمی میں آتے تھے۔“

اسی طرح :



”حَتَّى يَأْتَيْنَا بِالْقُرْبَانِ تَاكُلُهُ النَّارُ“

کی تفسیر میں لکھتے ہیں امی بحر قہ الکاہن بانار (یعنی قربانی کو کاہن آگ کے ساتھ جلادے) حالانکہ سلف نے اس کی تفسیر آگ آسمانی کے ساتھ کی ہے۔
اسی طرح :

”يَوْمَ يَأْتِي بَعْضُ آيَاتِ رَبِّكَ لَا يَنْفَعُ نَفْسًا إِيْمَانُهَا“

کی تفسیر میں یوم الموت لکھتے ہیں۔ حالانکہ حدیث میں ہے کہ شمس کا طلوع مغرب سے مراد ہے۔
اسی طرح :

”وَسَخَّرْنَا مَعَ دَاوُدَ الْجِبَالَ يُسَبِّحْنَ وَالطَّيْرَ“

کی تفسیر میں ذکرہ صین غطفیہ کے ساتھ کی ہے (یعنی پہاڑ اور پرندے داؤد علیہ السلام کو غفلت کے وقت یاد دلاتے تھے) پھر اس پر یہ شعر پیش کیا ہے۔
برگ درختان سبز در نظر ہشیار ہر ورقہ دفتر لیست معرفت کردگار

یعنی پہاڑوں اور پرندوں کا داؤد علیہ السلام کے ساتھ تسبیح پڑھنا یہی تھا کہ ان کو دیکھ کر خدا یاد آ جاتا تھا۔ تو گویا داؤد علیہ السلام کا کوئی معجزہ ثابت نہیں ہوتا بلکہ تمام صلحاء کا یہی حال ہے۔

اسی طرح :

”فَأَشَدُّ سَبِيلَهُ فِي الْبَحْرِ مَرَّ بَا“

کی تفسیر میں لکھتے ہیں :

”شقا كما يسبح السموات سجا طبعيا“

(یعنی مچھلی جیسے طبعی طور پر تیرتی ہے ویسی تیری) (یعنی اس کے تیرنے سے پانی میں سرنگ نہیں بنی) اسی واسطے

”فَأَشَدُّ سَبِيلَهُ فِي الْبَحْرِ مَرَّ بَا“

کی تفسیر میں لکھتے ہیں تعجب یوشع من سرعته (یعنی یوشع نے مچھلی کی تیز رفتاری سے تعجب کیا) حالانکہ مسلم کی حدیث میں ہے۔ کہ سرنگ کی وجہ سے تعجب ہوا تھا۔ نیز مسلم بخاری کی روایت میں ہے کہ مردہ تھی خضر علیہ السلام کی جگہ پہنچے تو زندہ ہو کر پانی میں داخل ہو گئی۔ مولوی ثناء اللہ اس سے صاف



انکاری ہیں۔ چنانچہ ترکِ اسلام طبعِ اہلحدیث امرتسر ص 113 میں دہرم پال آریہ کو مخاطب کرتے ہوئے لکھتے ہیں ”بتلایے اس آیت میں بھنی ہوئی کس لفظ کا ترجمہ ہے۔“ انتہی

پھر آگے چل کر ص 114 میں لکھتے ہیں حضرت موسیٰ علیہ السلام جب سفر کو چلے تو خدا کے حکم سے ایک مچھلی کو پانی کے برتن میں رکھ لیا۔

پھر اسی صفحہ میں چند سطروں کے بعد لکھتے ہیں۔ اصل میں آپ بھی معذور ہیں قرآن شریف کو قرآن کی اصل زبان میں تو پڑھا نہیں۔ معمولی انگریزی یا اردو میں ترجمہ دیکھا اور کسی غیر محقق و اعظم یا محلہ کی کسی بڑھیا سے سن لیا کہ مچھلی بھنی ہوئی تھی۔“ انتہی

ناظرین خیال فرمائیں کہ کس قدر دلیری کے کلمے ہیں۔ گویا نبی علیہ السلام کے ارشاد مبارک کو کسی واعظ غیر محقق کا یا محلہ کی کسی بڑھیا کا منقولہ بتاتے ہیں۔ معاذ اللہ

یہ چند مثالیں بطور مشتمے نمونہ از خروار سے ہم نے ذکر کی ہیں۔ ان کے علاوہ اور بھی بہت ہیں جن میں انہوں نے سلف کے بلکہ حدیث کے بھی خلاف تفسیر کی ہے۔ بلکہ خلاف کرنا تو کجا خلاف کرنے کو دیوانوں کا ہوا کہا ہے۔ چنانچہ خاندانِ غزنویہ نے جب ان کو یہ الزام دیا کہ آپ کی تفسیر مفسرین (سلف) کے خلاف ہے تو وہ ان کے جواب میں ”الکلام المسبین“ کے ص 68 میں لکھتے ہیں۔ ”مفسرین کے خلاف کا ذکر تو دیوانوں کا ہوا ہے اس سے تو نابالغ ڈرا کرتے ہیں۔ (انتہی) (عبداللہ امرتسری)

اب بتلایے کہ ان کے اہلحدیث ہونے کے دعویٰ میں اور مقلدین بلکہ متعصبین کے اس دعویٰ میں کہ ہمارا فرقہ قدیم ہے کیا فرق ہے۔

میرے دل کو دیکھ کر میری وفاء کو دیکھ کر بندہ پرور منصفی کرنا خدا کو دیکھ کر

مولوی رشید احمد صاحب گنگوہی اور تقلیدِ شخصی

مولوی اشرف علی صاحب تھانوی نے اپنے مرشد مولوی رشید احمد صاحب گنگوہی کو ایک خط لکھا جس کے لکھنے کی وجہ یہ تھی کہ میلادِ مروجہ میں ذکرِ ولادت کے علاوہ بہت سی تخصیصات اور قیودات ہیں۔ جیسے خاص دنوں میں ہونا۔ مجمع میں ہونا۔ اس کے لیے فرش و فروش اور روشنی کا انتظام ہونا۔ ذکر کے لیے خاص طریق مقرر ہونا اور پھر ایک موقع پر پہنچ کر سب مجمع کا کھڑے ہو جانا۔ اس قسم کی تخصیصات اور قیودات کی وجہ سے مولوی اشرف علی تھانوی صاحب کو کچھ اشتباہ ہو گیا۔ اس اشتباہ کو دور کرنے کے لیے انہوں نے مولوی رشید احمد صاحب کو یہ خط لکھا جس کے ضمن میں تقلید کا ذکر بھی آ گیا۔ یہ خط بہت طویل ہے۔ ہم بقدر ضرورت نقل کرتے ہیں۔ اس کے بعد مولوی رشید احمد صاحب کا جواب نقل کریں گے۔ انشاء اللہ

مولوی اشرف علی صاحب کے خط کی نقل

”اب اس وقت دو امر قابلِ عرض ہیں کہ تقلیدِ مطلق کی آیا مطلقاً ممانعت ہے یا جبکہ اس قید کو مرتبہ مطلق میں سمجھا جائے یعنی اگر مطلق واجب تھا تو



قید کو بھی واجب سمجھا جائے اور اگر مندوب و موجب قرب تھا تو قید کو بھی مندوب و موجب قرب سمجھا جائے۔ در صورت اولی تقلیدات عادیہ میں شبہ ہوگا اور صورت ثانیہ میں جب مطلق کو عبادت سمجھا اور قید کو بناءً علی مصلیٰ تا عادت سمجھا جائے تو فی نفسہ اسمیں قبیح نہ ہوگا۔ اگر مودی بہ فساد عقیدہ عوام ہو اس میں قبیح بغیرہ ہوگا لیکن اسکا فاعل زبان سے اصلاح عقیدہ عوام باعلان کرتا رہے۔ اس وقت بھی رہیگا یا نہیں؟ اگر نہیں رہیگا فہما۔ اور اگر رہے گا تو اس صورت میں بعض اعمال میں جو عوام میں شائع ہو رہے ہیں اور ظاہراً ان کی عقیدت میں ان کی نسبت غلو و افراط بھی ہے اور خواص کے فعل بلکہ حکم سے اور قول سے بھی اس کی تائید ہوتی ہے اور اس کا وجوب شرعی بھی کسی دلیل سے ثابت نہیں ہوا اور عوام بلکہ خواص میں اس پر مفاسد بھی مرتب ہو رہے ہیں۔ ایسے اعمال میں شبہ واقع ہوگا۔ مثلاً تقلید شخصی عوام میں شائع ہو رہی ہے اور وہ اس کو علماً و عملاً اس قدر ضروری سمجھتے ہیں کہ تارک تقلید سے گو کہ اس کے تمام عقائد موافق کتاب و سنت کے ہوں اور قدر بغض و نفرت رکھتے ہیں کہ تارکین صلاۃ فاسق و فجار سے بھی نہیں رکھتے۔ اور خواص کا عمل و فتوے و وجوب اس کا مؤید ہے گو خود ان کو علی سبیل الفرض اس قدر غلو نہ ہو اور دلیل ثبوت اس کی یہ مشہور ہے کہ ترک تقلید سے خاصیت و منازعت ہوتی ہے جو کہ ممنوع ہے۔ سو مودی الی الممنوع ممنوع ہوگا۔ پس اس کی ضد واجب ہوگی مگر دیکھا جاتا ہے کہ بوجہ اختلاف آراء علماء و کثرت روایات مذہب واحد میں اتفاق و اتحاد پایا جاتا ہے۔ غرض اتفاق و اختلاف دونوں جگہ ہے اور مفاسد کا مترتب یہ کہ اکثر مقلدین عوام بلکہ خواص اس قدر جامد ہوتے ہیں کہ اگر قول مجتہد کے خلاف کوئی آیت یا حدیث کان میں پڑتی ہے ان کے قلب میں انشراح و انبساط نہیں رہتا۔ بلکہ اول استنکار قلب میں پیدا ہوتا ہے۔ پھر تاویل کی فکر ہوتی ہے خواہ کتنی ہی بعید ہو خواہ دوسری دلیل قوی اس میں اس تاویل کی وقعت نہ ہو مگر نصرت مذہب کے لیے تاویل ضروری سمجھتے ہیں۔ دل یہ نہیں مانتا کہ قول مجتہد کو چھوڑ کر حدیث صحیحہ صریحہ پر عمل کر لیں۔ بعض سنن مختلف فیہا مثلاً آمین بالجہر وغیرہ پر حرب و ضرب کی نوبت آجاتی ہے اور قرون ثلاثہ میں اس کا شیوع بھی نہ ہوا تھا۔ بلکہ کیفیت ما التفق جس سے چاہا مسئلہ دریافت کر لیا۔ اگر اس امر پر اجماع نقل کیا گیا ہے کہ مذاہب اربعہ کو چھوڑ کر مذہب خامس مستحدث کرنا جائز نہیں یعنی جو مسئلہ چاروں مذہبوں کے خلاف ہو اس پر عمل جائز نہیں کہ حق دائرہ منصران چاروں میں ہے۔ مگر اس پر کوئی دلیل نہیں کیونکہ اہل ظاہر ہر زمانہ میں رہے اور یہ بھی نہیں کہ سب اہل ہوائی ہوں وہ اس اتفاق سے علیحدہ رہے۔ دوسرے اگر اجماع ثابت بھی ہو جائے مگر تقلید شخصی پر تو کبھی اجماع بھی نہ ہوا۔ البتہ ایک واقع میں تلفیق کرنے کو منع لکھا ہے تاکہ اجماع مرکب کے خلاف نہ ہو جائے باوجود ان سب امور کے تقلید شخصی کا استحسان و وجوب مشہور و معمول ہے۔ سو اس کا قبیح کس طرح مرفوع ہوگا؟ انتہی عبارتہ (تذکرۃ الرشید حصہ اول صفحہ 130-131)

مولوی رشید احمد صاحب کا جواب

”اربنده رشید احمد عفی عنہ۔ بعد سلام مسنون مطالعہ فرمانیدہ خط آپ کا آیا بظاہر آپ نے جملہ مقدمات محررہ بندہ کو تسلیم کر لیا اور قبول فرمایا۔ البتہ تقلید شخصی کی نسبت کچھ تردد آپ کو باقی ہے لہذا اس کا جواب لکھواتا ہوں مقید بامریح میں اگر مباح حد سے نہ گزرے یا عوام کو خرابی میں نہ ڈالے تو جائز ہے اور اگر دونوں سے کوئی امر واقع ہو جائے تو ناجائز ہوگا۔ اس مقدمہ کو خود تسلیم کرتے ہو۔ اب تقلید کو سنو۔ کہ مطلق تقلید مامور بہ ہے۔“

”قوله تعالیٰ ”فَانَسُوا اٰتِلَ الدِّكْرِ اِنْ كُنْتُمْ لَا تَعْلَمُونَ“



اور بوجہ دیگر نصوص مگر بعد ایک مدت کے تقلید غیر شخصی کے سبب مفسد پیدا ہونے کے آدمی بہ سبب اس کے لاً ابالی اپنے دین سے ہوجاتا ہے۔ اور اپنی ہوائے نفسانی کا اتباع گویا اس میں لازم ہے کہ طعن علماء مجتہدین و صحابہ کرام اس کا ثمرہ ہے۔ ان امور کے سبب باہم نزاع بھی پیدا ہوتا ہے۔ اگر تم بغور دیکھو گے تو یہ سب امور تقلید غیر شخصی کے ثمرات نظر آئیں گے اور اس پر ان کا مرتکب ہونا آپ پر واضح ہوجائے گا۔ لہذا تقلید غیر شخصی اس بد نظمی کے سبب گویا ممنوع من اللہ ہوگئی۔ پس ایسی حالت میں تقلید شخصی گویا فرض ہوگئی اس واسطے کہ تقلید مامور بہ کی دو2 نوع ہیں۔ شخصی و غیر شخصی۔ شخصی بمنزلہ جنس ہے اور مطلق کا وجود خارج میں بدوں اپنے کسی فرد کے محال ہے۔ پس جب غیر شخصی حرام ہوئی بوجہ لزوم مفسد تو اب شخصی معین مامور بہ ہوگئی اور جو چیز کہ خدا تعالیٰ کی طرف سے فرض ہو اگر اس میں کچھ مفسد پیدا ہوں اور اس کا حصول بدوں اسی ایک فرد کے ناممکن ہو تو وہ فرد حرام نہ ہوگا بلکہ ازالہ ان مفسد کا ان سے واجب ہوگا۔ اور اگر کسی مامور کی ایک نوع میں نقصان ہو اور دوسری نوع اس نقصان سے سالم ہو تو وہی فرد خاصہ مامور بہ بن جاتا ہے۔ اور اس کے عوارض میں اگر کوئی نقصان ہو تو اس نقصان کو ترک کرنا واجب ہوگا نہ اس فرد کا یہ حال وجوب تقلید شخصی کا ہے۔ اسی واسطے تقلید غیر شخصی کو فقہاء نے کتابوں میں منع لکھا ہے۔ مگر جو عالم غیر شخصی کے سبب مبتلا ان مفسد مذکورہ کا نہ ہو اور نہ اس کے سبب سے عوام میں ہیجان ہو اس کی تقلید غیر شخصی اب بھی جائز ہوگی۔ مگر اتنا دیکھنا چاہیے کہ تقلید شخصی و غیر شخصی دو نوع ہیں کہ شخصیت و غیر شخصیت دونوں فصل ہیں جنس تقلید کی کہ تقلید کا وجود بغیر ان فصول کے محال ہے۔ کیونکہ یہ فصول ذاتیات میں داخل ہیں پس اس کا حال قیود مجلس میلاد سے جدا ہے بادی النظر میں یہ دونوں یکساں معلوم ہوتے ہیں ورنہ اگر غور کیا جائے تو واضح ہے کہ ذکر ولادت جدائشے ہے اور فرش فروش روشنی وغیرہ قیود مجوشہ کوئی فصل ذکر کی نہیں بلکہ امور منضمہ ہیں کہ بدوں ان کے اوپر کے کلیہ سے مباح منضم کا حال معلوم ہوچکا کہ جب تک اپنی حد پر ہوگا تو جائز اور جب اپنی حد سے خارج ہو تو ناجائز۔ اور امور مرکبہ میں اگر کوئی ایک جزو بھی ناجائز و حرام سے حرام ہوتا ہے۔ یہ کلیہ فقہ کا ہے۔ میں امید کرتا ہوں کہ اس تقریر سے آپ کی اس طویل تقریر کا جواب حاصل ہو گیا ہوگا۔ جو آپ نے دوبارہ تقلید لکھی ہے لہذا زیادہ بسط کی حاجت نہیں ہے کیونکہ تم خود نفیم ہو۔“ انتہی کلامہ۔ (تذکرۃ الرشید حصہ اول صفحہ 132-133)

محدث روپڑی صاحب فرماتے ہیں :

مولوی رشید احمد صاحب کے جواب کا خلاصہ یہ ہے کہ آیۃ کریمہ :

”فَاَسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ“

میں مطلق تقلید کا حکم ہے اور اس کی دو نوع ہیں۔ شخصی اور غیر شخصی۔ غیر شخصی اگرچہ کچھ مدت تک جاری رہی مگر بعد ایک مدت کے اس میں مفسد پیدا ہوگئے اس لیے یہ ممنوع ہوگئی اور تقلید شخصی واجب ہوگئی۔ کیونکہ مطلق تقلید کے ادا کرنے کی یہی ایک صورت باقی رہ گئی ہے اور اس میں بھی کچھ مفسد پیدا ہوں تو ان مفسد کو دور کرنا چاہیے۔ نہ کہ تقلید شخصی کو حرام کہا جائے۔

ناظرین خیال فرمائیے کہ اس جواب میں مولوی رشید احمد صاحب نے کیسے آنسو پونچھے ہیں۔ اتنا خیال نہیں کیا کہ جب تقلید غیر شخصی مفسد کی وجہ سے ممنوع ہوگئی تو تقلید شخصی کیوں ممنوع نہ ہوگی اور جیسے تقلید شخصی سے پیدا شدہ مفسد دور ہو سکتے ہیں تو تقلید غیر شخصی سے مفسد کیوں دور نہیں ہو سکتے؟



اگر یہ خیال ہو کہ تقلید غیر شخصی میں مفسد زیادہ ہیں تو یہ بھی خلاف واقعہ ہے۔ چنانچہ ہم نے تعریف الہدیث حصہ دوم میں صفحہ 83 سے صفحہ 145 تک اس کی کافی تفصیل کی ہے اور مولوی اشرف علی صاحب کا مذکورہ بالا خط بھی اس کا شاہد عدل ہے بلکہ تقلید غیر شخصی میں قطعاً مفسد نہیں کیونکہ خیر قرون کی روش ہے اور جو مفسد مولوی رشید احمد صاحب نے ذکر کیے ہیں۔ وہ درحقیقت خیر قرون کی روش کی مخالفت سے پیدا ہوتے ہیں۔ خواہ اس طرح سے مخالفت کی ہو کہ تقلید شخصی شروع کر دی یا اس طرح سے مخالفت کی ہو کہ قرآن و حدیث کا مطلب سلف کے خلاف سمجھا ہو۔ اس طرح سے مخالفت کی ہو کہ اپنی پیدائش، وفات، بیابا، شادی وغیرہ میں افراط و تفریط سے کام لیا ہو۔ بہر صورت سب مفسد کا منبع مخالفت سلف ہے۔ موافقت سلف اگر مفسد کا منبع ہو تو ان کو خیر قرون کہنا ہی صحیح نہیں۔ کیونکہ خیر قرون کے معنی یہ ہیں کہ ان کی روش سب روشوں سے بہتر ہے۔

پھر اخیر میں مولوی رشید احمد صاحب نے میلاد مروجہ تقلید میں جو فرق بتلایا ہے کہ ذکر ولادت ان قیود کے بغیر ہو سکتا ہے اور تقلید کا وجود دونوں ان فصول و شخصیت اور غیر شخصیت کے محال ہے۔ "یہ بھی غلط ہے کیونکہ خیر قرون میں (حسب زعم ان کے) تقلید تھی اور شخصیت نہ تھی اور مقلدین میں تقلید ہے اور غیر شخصیت نہیں۔ پس دونوں کے بغیر تقلید کا وجود پایا گیا۔

اگر کہا جائے کہ دونوں میں سے ایک کا ہونا ضروری ہے۔ یعنی یہ نہیں ہو سکتا کہ تقلید کا وجود ہو اور وہاں نہ شخصیت ہو نہ غیر شخصیت۔ تو اس کا جواب یہ ہے کہ جیسے شخصیت کے ساتھ غیر شخصیت کو لیا ہے اسی طرح میلاد میں قیود کے ساتھ غیر قیود کو لیا جائے تو تقلید میں اور میلاد میں کچھ فرق نہیں رہے گا۔ یعنی جیسے تقلید میں شخصیت اور غیر شخصیت سے ایک کا ہونا ضروری ہے اسی طرح ذکر ولادت میں قیود اور غیر قیود سے ایک کا ہونا ضروری ہے۔ پس جیسے شخصیت غیر شخصیت فصل ہیں اسی طرح قیود و غیر قیود بھی فصل ہوں گے۔

یہ جواب تو مولوی رشید احمد صاحب کی روش کے موافق تھا اب اصل تحقیق سنئے:

اصل تحقیق

مولوی رشید احمد صاحب نے یہاں ڈیل غلطی کی ہے اور تقلید کی خاصیت ہی ایسی ہے کہ اس کے مرتکب کو سیدھی بات نہیں سوچتی۔ کیونکہ تقلید خود ایک ٹیڑھا راستہ ہے۔ تفصیل اس کی یہ ہے کہ شخصیت کے دو معنی ہیں۔ ایک یہ کہ جب مسئلہ پوچھنے کی ضرورت ہو تو کسی شخص سے پوچھے غیر شخص سے نہ پوچھے اور یہ بات ظاہر ہے کہ شخصیت محل نزاع نہیں اور نہ ہو سکتی ہے۔ کیونکہ دنیا میں جو ہے شخص ہی ہے نہ کہ غیر شخص تو غیر شخص سے پوچھنے کی کوئی صورت نہیں۔ دوسرے معنی یہ ہیں کہ پوچھنے کے لیے ایک شخص کو معین کر لے۔ یعنی دل میں اس بات کا التزام کر لے کہ ہر مسئلہ فلاں شخص سے پوچھوں گا یہ شخصیت محل نزاع ہو سکتی ہے اور ہے۔ کیونکہ اس کے مقابلہ میں غیر شخصیت ہے۔ جس کی صورت یہ ہے کہ اس قسم کا التزام نہ کرے۔ خواہ ایک سے پوچھنے کا اتفاق ہو یا کئی ایک سے اتفاق ہو تو اس کا غیر شخصیت ہونا ظاہر ہے۔ اگر ایک سے اتفاق ہو تو اس کے غیر شخصیت ہونے کی وجہ یہ ہے کہ اس نے التزام نہیں کیا۔ مثلاً وہ ایک جگہ رہتا ہے اور وہاں ایک ہی عالم ہے تو اس سے ہمیشہ مسئلہ پوچھ کر عمل کر لیتا ہے مگر دل میں یہ التزام نہیں کہ اگر کوئی دوسرا عالم یہاں آجائے یا مجھے دوسری جگہ جانے کا اتفاق ہو تو پھر بھی اسی کا مسئلہ مانوں گا۔ تو یہ صورت غیر شخصیت ہی ہوگی کیونکہ اس شخص معین کا التزام نہیں کیا بلکہ اتفاق ایسا ہو گیا کہ وہ ایک ہی سے پوچھتا رہا۔



جب شخصیت کے دونوں معنی معلوم ہو چکے اور یہ بھی معلوم ہو چکا کہ دوسرا محل نزاع ہے نہ کہ پہلا تو اب بتلانیے کہ اس التزام کو مسئلہ پوچھنے میں کیا دخل ہے؟ ظاہر ہے کہ کوئی دخل نہیں جیسے میلاد مروج میں ذکر ولادت کے ساتھ قید زائد لگے ہوتے ہیں۔ جن کو مولوی رشید احمد صاحب نے امور منضمہ کہا ہے۔ اسی طرح کسی سے مسئلہ پوچھنے کے ساتھ اس قسم کا التزام ایک قید زائد یا امر منضم ہے۔ پس کوئی وجہ نہیں کہ میلاد مروج کو تو بدعت کہا جائے اور تقلید شخصی متنازعہ فیہ کو بدعت نہ کہا جائے۔

منطقی اصلاحات میں ڈبل غلطی

مولوی رشید احمد صاحب نے اس جگہ منطقی اصلاحات میں بڑی ڈبل غلطی کی ہے۔ خدا جانے مہارت نہ تھی یا تقلید کے اثر سے ایسا ہوا۔ دیکھیے! شخصیت کے معنی میں دھوکہ کھا کر اس کو فصل قرار دینا تو الگ رہا اس کے مقابلہ میں غیر شخصیت کو بھی فصل قرار دے رہے ہیں۔ حالانکہ غیر شخصیت مضموم عدی ہے جو کسی صورت وجودی شے (تقلید) کا فصل بننے کے قابل نہیں۔ پھر اس سے بڑھ کر دیکھیے یہ کس قدر غلطی کی ہے کہ فرماتے ہیں۔ ”مطلق تقلید مامور بہ ہے

لِقَوْلِهِ تَعَالَى "فَأَسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ"

اور اس کی دونوں شخصیاں اور غیر شخصی قرار دی ہیں اور یہ خیال نہیں کیا کہ جس مطلق تقلید کا امر اس آیت میں ہے وہ غیر شخصی ہے۔ کیونکہ التزام کی قید نہیں اور قرآن و حدیث میں جو قید نہ ہو اس قید کا اضافہ کرنا قرآن و حدیث کی مخالفت ہے۔ تو پھر شخصی اس کا نوع کیسے بنی؟ اگر اس کو اصولی طور پر سمجھنا ہو تو یوں سمجھئے کہ: نورالانوار وغیرہ میں لکھا ہے کہ خبر واحد کے ساتھ کتاب اللہ پر زیادتی درست نہیں۔ جیسے اللہ تعالیٰ فرماتا ہے

"فَأَقْرءُوا نَائِسْتَر مِنَ الْقُرْآنِ"

اس آیت میں مطلق قرأت کا حکم ہے تو حدیث کے ساتھ اگر فاتحہ کی تعیین کی جائے تو یہ کتاب اللہ پر زیادتی ہے جو نسخ ہے۔ پس اسی طرح تقلید شخصی کا "فَأَسْأَلُوا أَهْلَ الذِّكْرِ" کے خلاف سمجھنا چاہیے نہ کہ مامور میں داخل ہے۔ بلکہ زیادہ خلاف سمجھنا چاہیے۔ کیوں کہ تقلید کی بابت تو کوئی حدیث بھی نہیں آئی۔

اگر اور وضاحت کی ضرورت ہو تو سنئے:

عام بول کر خاص من حیث الخاص کا ارادہ کرنا مجاز ہے کیونکہ اس کی حیثیت سے یہ خاص لفظ کا موضوع نہیں اور یہ بات ظاہر ہے کہ لفظ کو مجازی معنی پر حمل کرنا اس لفظ کی مخالفت ہے۔ اسی لیے مجازی معنی کے لیے کوئی قرینہ قائم کرنا پڑتا ہے۔ جب خاص کر یہ حالت ہے تو بتلانیے کہ تقلید شخصی (جس کی حقیقت میلاد مروج کی طرح امر منضم سے پیدا ہوئی ہے) اس آیت میں نوع مامور بہ کس طرح بنی؟

جو کہنا ہے سو کہہ لیکن سمجھ کر مرد نعمانی چوں کفر از کعبہ پر خیزد کجا ماند مسلمان



اسی لیے تعریف اہلحدیث حصہ دوم میں صفحہ 83 سے 145 تک ہم نے بڑے زور و شور سے لکھا ہے کہ تقلید شخصی قرآن و حدیث کے بھی خلاف ہے اور اجماع صحابہ بلکہ خیر قرون کی روش کے بھی خلاف ہے۔ اور یہ آیت کریمہ ”فاسئلواہل الذکر“ وغیرہ میں جس سوال کا ذکر ہے اول تو وہ تقلید ہی نہیں بلکہ قرآن و حدیث کی اتباع ہے اگر کوئی زور و زوری اس کا نام تقلید رکھ لے تو اس کی خوشی۔ وہ خواہ مجتہد کو بھی مقلد کہہ دے کیونکہ مجتہد بھی قرآن و حدیث کی اتباع کرتا ہے، سچ ہے۔

جنوں کا نام خرد رکھ دیا خرو کا جنوں جو چاہے آپ کا حسن کرشمہ ساز کرے

ایک بات یہاں اور سنئے :

جس تقلید کی نسبت اصل نزاع ہے وہ چار اماموں کی تقلید ہے جس کی صورت یہ ہے کہ کسی امام سے مسئلہ پوچھنے کے وقت یوں کہا جائے کہ اس مسئلہ میں امام ابو حنیفہ صاحب کا یا فلاں امام کا ارشاد ہے؟ اور آیت کریمہ ”فاسئلواہل الذکر“ میں جس سوال کا ذکر ہے اس کی صورت یہ ہے کہ علم نہ ہو تو کسی علم والے کو کہے کہ اس مسئلہ میں خدا رسول ﷺ کا کیا ارشاد ہے نہ کہ معصوم کی جگہ غیر معصوم.... امام ابو حنیفہ کو یا کسی اور امام کو دیکھ کر یوں کہے کہ اس مسئلہ میں امام ابو حنیفہ کا یا فلاں امام کا کیا ارشاد ہے۔ اب بتلئے کہ اس آیت کو تقلید متنازعہ فیہ سے کیا تعلق؟ اگر امام صاحب زندہ ہوتے تو ان سے یہی سوال ہوتا کہ اس مسئلہ میں خدا اور رسول ﷺ کا کیا ارشاد ہے۔ اور اہل الذکر میں ذکر سے مراد کتاب اللہ ہے۔ یہ بھی اسی پر دلالت کرتا ہے کہ خدا اور رسول ہی کا ارشاد پوچھے۔ بلکہ ”ان کنتم لا تعلمون“ کے بعد بالینات والزبر ہے۔ وہ بھی اسی طرف اشارہ ہے اور مسلمان کی شان بھی یہی ہے کہ خدا اور رسول کا ارشاد پوچھے نہ یہ کسی امام کے مذہب کا التزام کر کے یوں سوال کرے کہ فلاں امام کا کیا ارشاد ہے۔ پھر خدا جانے اس آیت کو محل متنازعہ فیہ میں کیوں پیش کیا جاتا ہے اس آیت میں نہ اس التزام کا کوئی ذکر ہے نہ اس طرح سوال کرنے کا کوئی اشارہ ہے۔ ان باتوں پر اس آیت سے استدلال کرنا الفاظ آیت سے نہایت بعید ہے۔ تعجب ہے کہ اصول فقہ میں تو خبر واحد سے مطلق کو مقید کرنے کی اجازت نہیں دی۔ یہاں اپنی طرف سے ہی سب تصرفات ہو رہے ہیں۔

جہاں ہمارا ذوالجلال گدھا نچر سبھی حلال

واللہ! ہمیں رہ رہ کر تعجب آتا ہے کہ ایک کام رسول اللہ ﷺ دو طرح سے کرتے ہیں۔ جیسے نماز سے سلام پھیر کر کبھی دائیں طرف منہ کر کے بیٹھنا کبھی بائیں طرف۔ اس میں ایک جانب کا التزام تو شیطان کا کام ہو جیسا کہ عبد اللہ ابن مسعود سے روایت ہے۔ اور ایک دوسرا کام جس پر عمل ہونا تو کجا قرآن و حدیث کے بھی خلاف ہے اور اجماع صحابہ بلکہ خیر قرون کی روش کے بھی خلاف ہے بلکہ اصول فقہ کے بھی خلاف ہے۔ اس کو آج رحمانی کام کہا جاتا ہے بلکہ اعلیٰ سے بھی اعلیٰ درجہ تک پہنچایا جاتا ہے یعنی فرض خیال کیا جاتا ہے۔

بہ ہیں تفاوت رہ از کجاست تا یججا

ناظرین! خیال فرمائیں کہ اثناء کے گدی نشینوں کی بے خبری آج کہاں تک نوبت پہنچا رہی ہے خیر اور علوم خاص کر قرآن و حدیث سے ان کی بے



خبری تو کوئی تعجب کی بات نہیں۔ کیونکہ تقلید کی اندھیری کوٹھڑی میں پڑے ہیں۔ مگر جب ہم ان کے اصول فقہ میں جو ان کے تقلیدی مذہب کی روح رواں ہے۔ کمزور پاتے ہیں تو بے ساختہ زبان سے نقل جاتا ہے۔

نہ خدا ہی ملا نہ وصال صنم نہ ادھر کے رہے نہ ادھر کے رہے

وبالذات التوفیق

فتاویٰ ابن باز

جلد اول